

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrīmadveṅkaṭādhvari viracitam
|| śrīlakṣmīsahasram ||*

|| kaṭākṣastabakaḥ ||

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ kaṭākṣastabakaḥ ॥

lakṣmīvadanalāvaṇyasudhadhikṛtodayaḥ |
kalpavṛkṣaḥ kaṭākṣātmā kāṅkṣitāni karotu naḥ ॥ 1 ॥

kṣamākumāri kṣaṇamīkṣaṇaṃ tvaṃ
yadrcchayā nyasyasi yatra jantau |
sa īkṣaṇānāṃ trayamaṣṭakaṃ vā
sahasrakam vā sahasā dadhāti ॥ 2 ॥

amba stokālokasudhāśīkaraleśaiḥ
aṅgaṃ jantorārdrayase yasya sa eṣaḥ |
hastāt svīyādvāraṇamastācca galadbhiḥ
dānāmbhobhiḥ paṅkilagehāṅgaṇabhūḥ syāt ॥ 3 ॥

tvadvīkṣaṇāmṛtakaṇo'pi na yeṣu teṣāṃ
sadmāni jīrṇaśīthilacchadirāptiraktaiḥ |
abhracyutaiḥ salilabindubhiraśrumiśraiḥ
jambālītāni jagadamba ciraṃ bhavanti ॥ 4 ॥

kanakaśībikārūḍhāḥ prauḍhādhirājyapade sthitāḥ
katicidatulam manyā dhanyāścaranti yadindire |
yadapi ca vahantyenāṃ dīnāḥ pare phalamamba tad
dvayamapi tava stokālokānvayavyatirekayoḥ ॥ 5 ॥

jaḍaṃ māmāpyārtam janani śīśirāpāṅgavisaraiḥ
kṛpāpūrasmeraiḥ kṣaṇamapi kṛtārthīkuru mudā |
tataḥ ko vā doṣastava bhavati kaṃsārīdayite
marau vā merau vā bhagavati samaṃ varṣati ghaṇaḥ ॥ 6 ॥

dvāri dvāri durīśakiṅkarakṛtairātaṅkadairhuṅkṛtaiḥ
 apyuccairatimātravetraparuruṣāghātairanuccāṭitaiḥ |
 durdāridryadaśāpiśācanicayo dūrātsamutsāryate
 devi tvatkaruṇākāṭākṣataṭinīsnānājavenādhunā || 7 ||

śucau vaṃśe janma śrutinayamatirmātaratulā
 vikampā saṃpattirviśadamavigītā ca kavitā |
 prasaktirdaityārau hitaparamapatyaṃ śubhayaśo
 vivarttāḥ saptāmī dhruvamasadrśāṃ tāvakadrśāṃ || 8 ||

alamalamanusṛtya svāmini jñānahīnān
 akalita budhamānānanvahaṃ kiṃpacānān |
 śaraṇamupagataṃ māṃ cārukāruṇyatunḡaiḥ
 snapaya janani saṃpannṛttaraṅgairapāṅgaiḥ || 9 ||

kṛtī vasumatīpatīn kṛtacaṭustavaḥ sevatāṃ
 diśaḥ sphuṭamaṭāṭyatāṃ diśatu dhātuvāde drśam |
 japatvapi bahūn manūn jalanidheḥ sute yastu te
 drśāmiha dayāsprśāmaṇiṣayo daridrāti saḥ || 10 ||

krpaṇadaśāpiśācagaṇamocanavetralatā
 madhuripubhaktivallipariśiktisudhāmbudharāḥ |
 hrdayatamovimokṣahimadhāmakarāḥ kamale
 bhagavati naḥ punantu bhavadīyakaṭākṣalavāḥ || 11 ||

udītā dugdhābdheḥ kuvalayaparītāpaśamanī
 pade viṣṇorbhāntī rajanicaracakravyasanadā |
 bhajantī sārvañyaṃ bhagavati śiraḥ kvāpi kamale
 śubhālokaiḥ śokaṃ haratu śaśilekheva bhavatī || 12 ||

dūrājāvasathābhīdhānanirayadvārāgrajāgrannara-
 krūrālāpaśarāhativyatikaraṃ dūrānnirākurvatiḥ |

pārāvārasute taraṅgaya mayi smerāmbujaspardhinīḥ
ghorāpārasamastaduṣkṛtaparīhārāya dhīrā dṛśaḥ || 13 ||

aghaṭitaghaṭanāpaṭīyasī te
harigr̥hiṇi prakatā kaṭākṣarekhā |
sthiravasumavanīpakam vidhatte
janani vanīpakameva hanta jantum || 14 ||

nayane phaṇīndraśayaneṣṭanāyake
yadi nādadhāsi sudinābjaśobhane |
balabhedano'pi na labheta saṃpadaṃ
marutāmayeta marutāmapi sthalī || 15 ||

karuṇārasena varuṇālayātmaje
mradimānametya yadi māmavekṣase |
malinātmanāpi kalinā kriyeta kiṃ
mama kiṃ karotu yamakiṅkaro'pi vā || 16 ||

māmapāṅgalaharī garīyasī
tāvakī spr̥śatu devakīsnuṣe |
antakasya tu ruṣā kaṣāyitā
mā patantu mayi duṣṭadr̥ṣṭayah || 17 ||

bandhuraguṇe kṛpaṇabandhumanapāyaṃ
sindhutanaye tava kaṭākṣamakarandam |
indukaravṛndajaḍacandanamahībhṛt
kandaramarucchīśirasundaramupāse || 18 ||

ārtiṃ lumpatvamba tavāpāṅga sudhātmā
gaṅgā saiṣā citragatirvarjitabhaṅgā |
netrī śoṣaṃ pratyuta bhavamevamajasraṃ
prājñānāṃ yā bhāsitarūpaṃ ca vidhatte || 19 ||

uccakorakanavābhyudayaṃ te
 vīkṣitaṃ manumahe makarandam |
 yatra tallagati ṣaṭpadamantraḥ
 tatra bhāti śatapatragṛhe yat || 20 ||

yakṣaśrījananacaṇaistavāvalokaiḥ
 lakṣmi śrīkṣayapiśunā nirasyamānā |
 nālīkāsanalipirapyalīkalagnā
 nālīkā bhavati nṛṇāṃ pratīpagatyā || 21 ||

dugdhābdhikanye tvadapāṅgabhr̥tyā
 vittādhipatyādīpadābhiṣiktāḥ |
 hr̥ttāpayuktāstava devyabhaktā
 marttyā jagatyāṃ vilapanti riktāḥ || 22 ||

vīkṣitāni tava vāridhikanye
 yatra pālītajaganti laganti |
 citramatra sa paratra ca dehī
 dehiśabdamapahāya cakāsti || 23 ||

tava devi paṭurnataḥ kaṭākṣo
 guṇavattālasaducchrayaḥ sa nūnam |
 nanu nartayate sarasvatīṃ yaḥ
 satataṃ saṃśritamañjulāsyaraṅge || 24 ||

bhāvatkairbhagavati kajjalānuviddhaiḥ
 kṛṣṇo yairbhavati vidhuḥ kaṭākṣalesaiḥ |
 tatpūrainradhikatamaśrīyāṃ nidānaiḥ
 mālinyaṃ harasi vicitramāntaram naḥ || 25 ||

vikasvarāmodabharaṃ vitanvatī
 purovasantaṃ prathitāgamāñcitā |

kaṭākṣavallī tava mādhavapriye
 prasautyanantaṃ sumitāpyasau phalam || 26 ||

na viprayogi vyasanāya kalpate
 na mārگاṇānāṃ sahate ca pañcatām |
 bhavaṃ javāt pratyuta dandahītyayaṃ
 jayatyapāṅgastava citramindire || 27 ||

vikacakamalaśobhāvibhramodbhūtisīmā
 vidhumiha sadupāsyayaṃ tanvatī suprasannam |
 śaradiva tava vīkṣā śārṅgiṇaḥ prāṅakānte
 śamayatu kila meghāṭopamujjṛmbhitāpam || 28 ||

nityāmeva vibhūtimamba diśato nirvyājabandhorbhavat
 divyāpāṅgalavasya varṇanavidhau ko labdhavarṇo bhuvi |
 juṣṭo drṣṭibhiraṣṭibhiśca tisṛbhiḥ prāyaḥ sahasreṇa vā
 devi dvādaśabhiśca daivatagaṇo yasmai ciraṃ tiṣṭhate || 29 ||

tvattādrkṣakaṭākṣakaṅkaṭadharah
 śrīveṅkaṭādhīsituh
 prāṅapreyasi bhūyasīm prabhajate
 śauryābhimukhyaśriyam |
 satkīrtiyā sahasāmarottamajayaṃ
 prāptaḥ sa copāśrito
 vāgbāṅairna vihanyate kṣitibhujāṃ
 nirjitya nityaṃ dviṣaḥ || 30 ||

yāvadbhāvatkavīkṣā carati
 tanubhṛtāmindire mandireṣu
 vyaktaṃ nṛttaṃ vidhatte dhanapati-
 vibhavāduttarā vittarājih |

dvāre tāreśagaurāsturagapari-
 br̥dhāḥ sindhurā bandhurāṅgāḥ
 garvātpuṣyantyakharvābhyudayamabhi-
 mukhaṃ rājate rājatejah || 31 ||

dhanyaḥ kaścijjagati viṣayastāvakālokitānām
 atrāmutrāpyakhilajanani prāpya gotrādhikṛttvam |
 satsantānaprabhavasumanah sevayāmodaśālī
 jaitrasthānaṃ kimapi bhajati śrīmaduccāmaraṃ ca || 32 ||

śayyotthāyaṃ janani dhanināṃ vāsamāsāyamitthaṃ
 gatvā gatvāpyanudinamanucchinnatṛṣṇodgamo'ham |
 hr̥dyāpāṅgāmiva bhavadavaploṣaśāntyai rame tvāṃ
 hr̥dyāpāṅgāṃ madhuripuvaśīkāravidye prapadye || 33 ||

vitantvāntyāmiṣṭaṃ vividhamacirādīkṣitalavaiḥ
 bhavatyāṃ jāgratyāṃ bhagavati narān sevitumanāḥ |
 kṣarantīmabhyarṇe kamalasurebhivādusalilāṃ
 sravantīmullaṅghya śrayati mṛgatṛṣṇāmatitṛṣā || 34 ||

ajīryadaghanāśanaṃ dr̥dhagadākaraṃ devi yat
 purāṇamapi pūruṣaṃ punaralaṅghanaṃ puṣyati |
 tadetadiha pātu nastava kaṭākṣadivyaauśadhaṃ
 phaṇīndraśayajīvike bhavavipanmayādāmayāt || 35 ||

durlaṅghyasamṣṛtidurarṇavakarṇadhārāḥ
 saṃpadvadhūsatatanartanasūtra dhārāḥ |
 ajñānakānanavidārakuṭhāradhārāḥ
 padme jayanti bhavadīyakatākṣa dhārāḥ || 36 ||

svāduśītaladayārasapūrṇaṃ
 sevitaṃ dvijavarairamṛtotkaiḥ |

devi tāvakakaṭākṣataṭākam
viśvatāpavigamāya vigāhe || 37 ||

karuṇayā kalaśodadhikanyake
natajaneṣvavalokamaghāpaham |
vitanuṣe sakṛdeṣa punastano-
tyanavalokamadhanyadurāsadam || 38 ||

devi kaṭākṣalavastava rikte
saṃpadamādhipade'pi nidhatte |
sindhukumāri tathāpyatamaske
sidhyati tatra samādhiratṛpte || 39 ||

prāgeva syāt prārthitārthasya siddhiḥ
paścādamba tvatkaṭākṣopalambhaḥ |
dṛṣṭānto nastatra te dṛṣṭipātāt
prāgambhodhiṃ laṅghayan pāvamāniḥ || 40 ||

vakṣorakṣe śārṅgiṇaḥ sthūlalakṣe
tattādrkṣe jāgrati tvatkaṭākṣe |
sūnaśrībhiḥ sāndragandhe parokṣe
kuryādāsthāmalpadhīḥ kalpavṛkṣe || 41 ||

racayati tavavīkṣā nūnamajñe'pi rakṣāṃ
duritacaritabhedī deśiko mantravādī |
tadiha galitamohe drāgayam padmagehe
viṣayarucipiśācīvikriyābhivyamoci || 42 ||

jagadamba tavāpāṅgo
jalajātaśaraḥ prakṛṣṭamadhukālah |
kamale kathaya katham vā
karotyasau sarvamaṅgalenāptim || 43 ||

tiṣṭhantvaṣṭama eva bhūsutaśanipraṣṭhāśca duṣṭā grahā
 phāle kāmapi lelikhītu jagataḥ sraṣṭāpi kaṣṭāṃ daśām |
 te kiṃ kuryurapāṅgato mayi sakṛddevi tvayāṅgīkṛtaṃ
 nīhāro na karasthamambaramaṇerlīlāmbujaṃ bād hate || 44 ||

viḥayāpajayau rame bhavetāṃ
 tvadapāṅgānvayatadviparyayābhyām |
 ajayattava vīkṣayā hanūmān
 adhilaṅkaṃ vikaṭākṣarākṣasaugham || 45 ||

pratighoṣṇamadhīsiturna padme
 bhavadīkṣāviṣayaṃ praveṣṭumīṣṭe |
 tvadapāṅgasudhārdritastuṣārī-
 bhavadagnirhanumāniha pramāṇam || 46 ||

kaṭākṣapratyūṣe tava miṣati kaṃsārīdayite
 tamaḥ śāmyatyantargatamapi ca sūryākalanataḥ |
 svayaṃ doṣonmeṣo viramati punassārasavana-
 śriyaḥ sampadyante divi ca bhavitā bhāsanamapi || 47 ||

surabhistanute tavāvalokaḥ
 sumanaḥ saṃpadamamba bhūmijānām |
 avipallavatāṃ vidhāya puṣṇā-
 tyapi cāmodamadīptikānanānām || 48 ||

kamale gabhīrakaruṇājāladhau
 tvayi mandarakṣaṇavikāsaḥṛdi |
 kalitodayā mṛdukaṭākṣasudhā
 prathayatyasau sumanasāṃ pramadam || 49 ||

pratighānalaṃ bhujagaśailapateḥ
 praśamaṃ nayantyatitarāṃ śīśirā |

kamalālaye tava kaṭākṣajharī
vidhunotu no vṛjīnatāpabharam || 50 ||

dr̥śo leśaṃ deyāstriyugasakhi deyaṃ kiyadidaṃ
mahodārāyāste mama tu sumahāneṣa vibhavaḥ |
kaṇānatra dvitrān gaṇayati na vārāṃ jaladharaḥ
prapadyante śuktau pariṇatimamī mauktikatayā || 51 ||

bileśayakuleśabhūdharapatipriye tvaddayā
taraṅgamaghabhaṅgadaṃ dhṛtavataściraṃ dr̥śyate |
vikasvara pikasvara vyatikara sphuranniṣkuṭaṃ
naṭadyuvati nūpura kvaṇita sundaraṃ mandiram || 52 ||

nārāyaṇapraṇayini tvamapāṅgadugdha
dhārābhirābhirabhiṣiñca dayāmbudhe mām |
smerānavadyanirupākhyasukhaṃ yato me
svārājyabhāgyamapi setsyati śāśvataṃ tat || 53 ||

bho bhūpabhūmau bhrama bhīmapāpa
bhūmeti me mūrdhni lipiṃ vidhātuḥ |
pavargagarbhāṃ parimṛjya padme
karotyapāṅgo hyapavargagarbhām || 54 ||

yaṃ tvam devi nirīkṣase yadupateḥ
kānte dr̥śā tādr̥śā
tatra stotragiraścaranti viduṣāṃ
tatraiva citrā guṇāḥ |
tenaiva vyapadeśamarhati kuḷaṃ
tasmin matistiṣṭhate
draṣṭā pṛṣṭhamaressa eva na puna-
rdhanyaṃ tadanyaṃ viduḥ || 55 ||

apārasaṃsāratapātāpārti

vyapāyadacchāyamapāstadoṣam |

kṛpāmarandaiḥ śīsīraṃ rame tva-

dapāṅgakalpadrūmupāśrayāmaḥ || 56 ||

bhāvatkamārtiśamanaṃ virajātaraṅgaṃ

paśyāmyapāṅgamakhilāmba yadāplutāṅgaḥ |

pītāmbārākalitadīpti padaṃ parārdhyaṃ

muktādibhūṣitamupetya mudam dadhāti || 57 ||

durvarṇamarṇavasute namatā lalāṭe

lokāmba lumpati kaṭākṣajharastvadīyaḥ |

te rājatābhyudayinaḥ punarullasantī-

tyetat karoti hr̥di vismayamasmadīye || 58 ||

devi durgatamarau tava vīkṣā

kālikā diśati kāñcanavr̥ṣṭim |

tasya siddhyati sukīrtirudañca-

ddhīrasasyavibhavaśca tataḥ syāt || 59 ||

varuṇālayasārvabhaumakanye

karuṇāpāṅgamadhuvratastvadīyaḥ |

madhunāśanametya vṛddhimiccha-

nnadhunā kutra sa saṅgatīrvidhattām || 60 ||

nidrājuṣāṃ bhavaviṣādamaye niśīthe

svāpāṅgamarpayasi śobhanamauśadham naḥ |

citraṃ tato'pi jagadamba ciraṃ vinidraṃ

vetsyāmahe vigataduḥ khapathaṃ prabodham || 61 ||

svālokaṃ śīsīraṃ cirāya nayase yaṃ jāyamānaṃ janaṃ

saṃpaśyenmadhukāla eva sumanaḥ sattvāvahastaṃ tataḥ |

pāthojāyatane rajāṃsi janayan vedhodṛgūṣmāgamo

raudrālokaghanāgamaśca tamasāṃ kartā na tatrāspadī || 62 ||

prāyaḥ kañcīdadr̥ṣṭavantamavanau

padme dṛśā svīyayā

saṃyojya prasabhaṃ kṣaṇena tanuṣe

jantum sahasrekṣaṇam |

ādhitsasyasadṛkpade tridaśa-

netrākārabhājam tama-

pyeṇāñkasvasarīdṛśaṃ ghaṭayitum

drāgīśīṣe durghaṭam || 63 ||

mukharucisarittaraṅgāḥ smitasitaśatapatralolakalabhṛṅgāḥ |

saṃpannartanaraṅgā jayanti jagadamba tāvakāpāṅgāḥ || 64 ||

|| iti śrīmadveṅkaṭādhvariviracite śrīlakṣmīsahasre kaṭākṣastabakah ||